



Konferenza
dwar il-Futur
tal-Ewropa

Konferenza dwar il- Futur tal-Ewropa

Panel 2 taċ-Ċittadini Ewropej: "Demokrazija
Ewropea/valuri u drittijiet, stat tad-dritt, sigurtà"

Rakkomandazzjonijiet

Konferenza dwar il-Futur tal-Ewropa
Panel 2 taċ-Ċittadini Ewropej:
"Demokrazija Ewropea / Valuri u drittijiet, stat tad-dritt, sigurtà"

RAKKOMANDAZZJONIJIET ADOTTATI MILL-PANEL (GĦANDHOM JINGĦADDEW LILL-PLENARJA)

Fluss 1 L-iżgurar tad-drittijiet u tan-nondiskriminazzjoni

Sottofluss 1.1 In-nondiskriminazzjoni / Sottofluss 1.2 L-ugwaljanza bejn il-ġeneri

1. "Aħna nirrakkomandaw li l-UE tipprovdi kriterji dwar il-ġlieda kontra d-diskriminazzjoni fis-suq tax-xogħol (kwoti għaż-żgħażagħ, għall-anzjani, għannisa, għall-minoranzi). Jekk il-kumpaniji jissodisfaw il-kriterji, dawn jiksbu sussidji jew ħelsien mit-taxxa".

Aħna nirrakkomandaw li tissaħħaħ is-sensibilizzazzjoni tal-impjegati dwar:

- l-istituzzjonijiet supranazzjonali u nazzjonali (eż. trade unions).
- il-mekkanizmi li jiżguraw li l-kumpaniji jirrispettaw ir-regoli eżistenti dwar in-nondiskriminazzjoni fuq il-post tax-xogħol.
- il-programmi ta' kwalifika għall-gruppi soċjali li jsofru minn diskriminazzjoni fis-suq tax-xogħol (żgħażagħ, anzjani, nisa, minoranzi).

Aħna nirrakkomandaw l-adozzjoni ta' liġi tal-UE f'zewġ stadji. L-ewwel nett, li jiġu pprovduti sussidji għar-reklutaġġ ta' impjegati minn ċerti kategoriji suxxettibbli għad-diskriminazzjoni. It-tieni, il-liġi għandha tobbliga lill-impjegaturi jimpjegaw tali gruppi għal perjodu minimu."

Dan għaliex l-UE hija responsabbli għaż-żamma ta' bilanċ bejn l-interessi tas-suq ħieles u l-protezzjoni ta' kategoriji vulnerabbli, li għandhom jiġu salvagwardjati mil-liġi. Gruppi eteroġeni huma mixtieqa għall-kumpaniji peress li joffru kwalifiki differenti. Is-sussidji huma inċentiv addizzjonali li għandu jiġi pprovdut lill-kumpaniji.

2. "Aħna nirrakkomandaw li l-UE toħloq programm ta' inċentivi li jiffaċilita l-ħolqien ta' kindergartens bi prezzijiet raġonevoli u bandli f'kumpaniji kbar u żgħar. Il-faċilitajiet kondivizi huma wkoll għażla vijabbli għal ditti iżgħar biex jiksbu s-sussidju.

Aħna nirrakkomandaw li l-kumpaniji tal-UE jġiegħlu lill-kumpaniji joħolqu kindergartens b'mod proporzjonali għan-numru ta' impjegati."

Aħna nirrakkomandaw dan minħabba l-fatt li meta l-ħajja tal-familja tingħaqad mal-ħajja professjonali dan itejjeb il-prestazzjonijiet tax-xogħol, inaqqas il-qgħad, u jgħib lill-ġenituri, speċjalment lin-nisa, f'sitwazzjoni li tippermettilhom ikomplu bil-karriera tagħhom. Filwaqt li tišhaq fuq id-dimensjoni soċjali, is-soluzzjoni proposta tiggarrantixxi s-sikurezza tat-tfal u tnaqqas l-inkwiet tal-ġenituri.

Sottofluss 1.3 Il-protezzjoni tad-drittijiet tal-bniedem u d-drittijiet tan-natura u tal-annimali

3. "Aħna nirrakkomandaw li jiġi ssalvagwardjat il-benesseri tal-annimali u sostenibbiltà fil-biedja billi tiġi emendata d-Direttiva 98/58 KE *dwar il-ħarsien ta' annimali miżmuma għal skopijiet ta' biedja*. Iridu jiġu ddefiniti kriterji minimi aktar dettaljati. Dawn għandhom ikunu speċifiċi, jistgħu jitkejlu u marbuta biż-żmien. Il-kriterji minimi għandhom jiġu stabbiliti b'mod li jwassal għal standards oġhla tal-benesseri tal-annimali u fl-istess ħin jippermetti tranżizzjoni lejn sostenibbiltà klimatika u ambjentali u agrikoltura ekoloġika".

Aħna, bħala ċittadini, nemmnu li huwa importanti li jkun hemm standards minimi aktar b'saħħithom li għandhom jiġu armonizzati fl-UE fir-rigward tat-trobbija tal-annimali. Aħna konxji li t-tranżizzjoni tista' toħloq problemi f'xi setturi agrikoli li jibbenefikaw mis-sussidji, u għal dawk li huma fi tranżizzjoni għal biedja ekoloġika u sostenibbli. Madankollu, aħna nqisu li huwa importanti ħafna li niżguraw li din it-tranżizzjoni sseħħ.

4. "Aħna nirrakkomandaw li fl-Ewropa u madwar id-dinja tiġi promossa agrikoltura li tirrispetta aktar l-ambjent u l-klima billi jiġu ntaxxati l-emissjonijiet negattivi, il-pestiċidi u l-użu estrem kollu tal-ilma, eċċ... , abbażi tal-piż ambjentali tagħhom. Id-dazji doganali fuq il-prodotti agrikoli kollha li jiġu importati fl-UE jridu jeliminaw il-vantaġġi kompetittivi ta' pajjiżi terzi mingħajr l-istess standards bħall-UE. Biex tiġi promossa agrikoltura li ma tagħmilx ħsara lill-annimali, aħna nirrakkomandaw li għandhom jiġu intaxxati l-emissjonijiet ikkawżati mit-trasport fit-tul tal-annimali".

Bl-istabbiliment ta' sistema bħal din aħna nemmnu li huwa possibbli li tiġi appoġġjata t-tranżizzjoni lejn agrikoltura li tirrispetta l-klima u l-ambjent.

5. "Fil-kuntest reali ta' bosta aħbarijiet foloz, nirrakkomandaw li tiġi promossa kopertura tal-media aktar indipendenti, oġġettiva u bbilancjata permezz ta': 1. L-iżvilupp fil-livell tal-UE ta' Direttiva ta' standards minimi għall-indipendenza

tal-media. 2. Il-promozzjoni fil-livell tal-UE tal-iżvilupp tal-kompetenzi tal-media għal kull ċittadin".

L-UE jehtigilha tipproduċi Direttiva biex tiżgura l-indipendenza tal-media u l-libertà tal-kelma.

6. "Aħna nirrakkomandaw li ma jibqax jingħata sussidju lill-produzzjoni tal-massa agrikola jekk ma twassalx għal tranżizzjoni lejn agrikoltura klimatika, ambjentalment sostenibbli u ekoloġika. Minflok nirrakkomandaw li s-sussidji jiġu diretti mill-ġdid biex tiġi appoġġjata tranżizzjoni sostenibbli".

Minflok ma jiġi appoġġjat is-settur agrikolu tal-biedja tal-massa, is-sussidji għandhom jiġu diretti mill-ġdid lejn azjendi agrikoli li jinsabu fi tranżizzjoni biex jikkonformaw mal-istandards minimi l-ġodda għat-trattament xieraq tal-annimali.

Sottofluss 1.4 Id-dritt għall-privatezza

7. "Aħna nirrakkomandaw li l-entitajiet li jipproċessaw id-data personali għandhom ikunu lliċenzjati fil-livell tal-UE. Dawn l-entitajiet għandhom ikunu soġġetti wkoll għal awditu annwali indipendenti u estern tal-protezzjoni tad-data. Dawn l-entitajiet għandhom jiġu kkastigati għal ksur tal-protezzjoni tad-data b'mod proporzjonali għall-fatturat annwali tagħhom b'mod aktar strett milli skont ir-regolament attwali. Il-liċenzja għandha titneħħa wara żewġ incidenti ta' ksur konsekuttivi u immedjatament wara ksur serju".

Aħna nirrakkomandaw dan kollu minħabba li r-regolamenti attwali (GDPR) mhumiex biżżejjed u l-entitajiet jehtieġ li jiġu mmonitorjati u ssanzjonati aħjar biex jiġi żgurat li ma jiksrux il-protezzjoni tad-data u d-dritt għall-privatezza.

8. "Aħna nirrakkomandaw it-tiġi tal-kompetenza tal-UE fi: 1) l-edukazzjoni dwar il-protezzjoni tad-data, 2) is-sensibilizzazzjoni dwar il-protezzjoni tad-data u 3) il-protezzjoni tad-data personali tal-minorenni. Aħna nirrakkomandaw li jiġu pprovduti regoli aktar ċari u aktar stretti dwar l-ipproċessar tad-data tal-minorenni fil-GDPR, inklużi regoli dwar il-kunsens, il-verifika tal-età u l-kontroll mill-kustodji legali. Aħna nirrakkomandaw ukoll li fil-GDPR tiġi introdotta kategorija speċjali għal data sensittiva tal-minorenni (eż. rekord kriminali, informazzjoni dwar is-saħħa, nudità) sabiex il-minorenni jkunu protetti minn kwalunkwe forma ta' abbuż u diskriminazzjoni".

Din ir-rakkomandazzjoni hija meħtieġa minħabba li l-minorenni huma partikolarment vulnerabbli għall-protezzjoni tad-data u għall-ksur tal-privatezza u bħalissa ma hemm l-ebda sensibilizzazzjoni suffiċjenti dwar il-protezzjoni tad-data fost il-popolazzjoni ġenerali, speċjalment il-minorenni, l-għalliema u l-kustodji legali. Kollha jeħtieġ li jitgħallmu kif jużaw servizzi relatati mad-data online u offline u kif jipproteġu d-drittijiet tal-privatezza tat-tfal. Barra minn hekk, il-kustodji legali spiss jistgħu jagħtu l-kunsens tagħhom għall-ipproċessar tad-data tat-tfal mingħajr ma jkun konxji jew infurmati bis-sħiħ u t-tfal jistgħu jiffalsifikaw il-kunsens tal-ġenituri. Fl-aħħar iżda mhux l-inqas, din ir-rakkomandazzjoni hija meħtieġa minħabba li ma teżistix kampanja xierqa ta' sensibilizzazzjoni dwar il-protezzjoni tad-data madwar l-UE mmirata speċifikament lejn il-minorenni, il-kustodji legali u l-għalliema, minkejja l-importanza kruċjali tagħha.

9. "Aħna nirrakkomandaw l-introduzzjoni ta' politiki standardizzati dwar il-privatezza u formoli ta' kunsens li jinftiehm fuq il-mument, konċiżi u faċli għall-utent li jindikaw b'mod ċar liema pproċessar tad-data huwa strettament meħtieġ u x'inhum fakultattiv. Aħna nirrakkomandaw li t-tneħħija tal-kunsens għandha tkun faċli, veloċi u permanenti. Aħna nirrakkomandaw li l-entitajiet ma jithallewx jillimitaw is-servizzi tagħhom għal dak li huwa aktar milli bżonnjuż jekk ma jkun hemm l-ebda kunsens għal ipproċessar tad-data fakultattiv".

Aħna nirrakkomandaw dan minħabba li r-regoli attwali tal-UE mhumiex preċiżi biżżejjed, l-irtirar mill-kunsens huwa twil, temporanju u kumpless, u minħabba li l-entitajiet ma għandhomx interess li joffru s-servizzi tagħhom liċ-ċittadini li jiksibu lura d-drittijiet tagħhom għall-protezzjoni tad-data.

Fluss 2: Il-protezzjoni tad-demokrazija u l-istat tad-dritt

Sottofluss 2.1 Il-protezzjoni tal-istat tad-dritt

10. "Aħna nirrakkomandaw li r-regolament dwar il-kundizzjonalità (2020/2092, adottat fis-16 ta' Diċembru 2020) jiġi emendat sabiex japplika għall-ksur kollu tal-istat tad-dritt minflok għal ksur li jaffettwa l-baġit tal-UE biss".

Ir-regolament dwar il-kundizzjonalità jippermetti s-sospensjoni tal-fondi tal-UE lill-Istati Membri li jiksru l-istat tad-dritt. Madankollu, skont il-formulazzjoni attwali dan japplika biss għal ksur li jaffettwa, jew li jista' jaffettwa, il-baġit tal-UE. Barra minn hekk, il-formulazzjoni attwali tar-regolament dwar il-kundizzjonalità nnifsu hija awtoprotettiva għall-baġit tal-UE u tal-istituzzjonijiet tal-UE aktar milli għaċ-ċittadini tal-Istati Membri kkonċernati. Għalhekk, aħna nirrakkomandaw li jinbidel it-test attwali tar-regolament sabiex ikopri l-ksur kollu tal-istat tad-dritt.

11. "Aħna nirrakkomandaw li l-UE torganizza konferenzi annwali dwar l-istat tad-dritt wara l-pubblikazzjoni tar-Rapport annwali dwar l-Istat tad-Dritt (il-mekkanizmu tal-Kummissjoni għall-monitoraġġ tal-konformità mal-istat tad-dritt mill-Istati Membri). L-Istati Membri għandhom ikunu obbligati jibagħtu delegazzjonijiet nazzjonali soċjalment differenti għall-konferenza li jinkludu kemm ċittadini kif ukoll impjegati taċ-ċivil".

Din il-konferenza trawwem djalogu fost iċ-ċittadini tal-UE dwar kwistjonijiet tal-istat tad-dritt kif ukoll djalogu bejn iċ-ċittadini u l-esperti li jfasslu r-Rapporti annwali dwar l-Istat tad-Dritt. Aħna nemmnu li f'atmosfera ta' apprezzament reċiproku u ta' kondivizjoni, il-partecipanti jistgħu jieħdu l-aħjar prattiki u ideat lura lejn il-pajjiżi ta' oriġini tagħhom. Barra minn hekk, il-konferenza tintroduci sensibilizzazzjoni u fehim dwar il-prinċipju tal-istat tad-dritt u dwar is-sejbiet u l-proċess tar-Rapport annwali dwar l-Istat tad-Dritt. Din tkun tkopri wkoll l-attenzjoni tal-media, kif ukoll tippermetti li iċ-ċittadini jaqsmu l-esperjenzi tagħhom u jgabblihom mas-sejbiet fir-Rapport.

[Sottofluss 2.2 Il-protezzjoni u t-tisħiħ tad-demokrazija / Sottofluss 2.4 Il-media u d-diżinformazzjoni](#)

12. "Aħna nirrakkomandaw li l-UE tinforza r-regoli tal-kompetizzjoni tagħha fis-settur tal-media b'mod aktar strett biex tiżgura li l-pluralizmu tal-media jkun protett fl-Istati Membri kollha. L-UE għandha tipprevjeni monopolji kbar tal-media u proċessi ta' ħatra politika għall-bordijiet tal-istrumenti tal-media. Aħna nirrakkomandaw ukoll li l-att dwar il-Libertà tal-Media tal-UE li ġej jinvolvi regoli dwar il-prevenzjoni milli l-politiċi jkollhom strumenti tal-media jew li jkollhom influwenza qawwija fuq il-kontenut tagħhom".

Aħna nirrakkomandaw dan għaliex l-infurzar tar-regoli tal-kompetizzjoni tal-UE jrawwem xenarju tal-media pluralistika li fih iċ-ċittadini jkollhom għażla. Peress li l-Kummissjoni bħalissa qed tiżviluppa liġi (l-Att dwar il-Libertà tal-Media) għall-

integrità tas-suq tal-media tal-UE, din il-liġi għandha tirrifletti wkoll li l-istrumenti tal-media ma għandhomx ikunu proprjetà ta' politiċi jew influwenzati minnhom.

Sottofluss 2.3 Is-sigurtà

13. "Aħna nirrakkomandaw li l-istituzzjonijiet tal-UE jkollhom rwol aktar b'saħħtu bl-għodod kollha għad-dispożizzjoni tagħhom, inklużi ċ-ċentri nazzjonali għaċ-ċibersigurtà u l-Aġenzija tal-Unjoni Ewropea għaċ-Ċibersigurtà (ENISA), biex jiproteġu lill-individwi, lill-organizzazzjonijiet u lill-istituzzjonijiet minn theddid ġdid li ġej minn ksur taċ-ċibersigurtà u l-użu tal-Intelligenza artifiċjali għal finijiet kriminali. Aħna nirrakkomandaw ukoll li d-direttivi li ġejjin mill-Ewropa u mill-aġenziji tagħha jiġu implimentati u mxerrda b'mod korrett fl-Istati Membri kollha".

Aħna nirrakkomandaw dan għaliex iċ-ċittadini jhossuhom vulnerabbli u mhumiex konxji ta' dak li jsir mill-Unjoni Ewropea biex tiġġieled dan it-theddid. Aħna nirrakkomandaw dan minħabba li dan it-theddid huwa tħassib serju għas-sigurtà nazzjonali u dik Ewropea. Aħna nirrakkomandaw dan għaliex l-Ewropa għandha tkun innovatur reali f'dan il-qasam.

14. "Aħna nirrakkomandaw li, fir-relazzjoni tagħha mal-pajjiżi esterni, l-Unjoni Ewropea l-ewwel għandha ssaħħaħ il-valuri demokratiċi komuni fil-fruntieri tagħha. Aħna nirrakkomandaw li huwa biss wara li jinkiseb dan li l-Unjoni Ewropea tista' tkun Ambaxxatur tal-mudell demokratiku tagħna fil-pajjiżi li huma lesti u għandhom ir-rieda li jimplimentawh, permezz tad-diplomazija u d-djalogu".

Aħna nirrakkomandaw dan minħabba li għandna nħarsu 'l ġewwa qabel ma nħarsu 'l barra. Minħabba li l-Ewropa tista' u għandha tappoġġja lill-Istati Membri biex isaħħu d-demokraziji tagħhom. Minħabba li huwa wkoll billi wieħed imexxi bl-eżempju u billi jiġu appoġġjati l-isforzi tal-pajjiżi estern fir-rigward tad-demokrazija li nistgħu niproteġu lilna nfusna.

Fluss 3: Ir-riforma tal-UE

Sottofluss 3.1 Ir-riforma istituzzjonali

15. "Aħna nirrakkomandaw li jinbidlu l-ismijiet tal-istituzzjonijiet tal-UE biex

jiġu ċċarati l-funzjonijiet tagħhom. Pereżempju, il-Kunsill tal-Unjoni Ewropea jista' jissejjaħ is-Senat tal-Unjoni Ewropea. Il-Kummissjoni Ewropea tista' tissejjaħ il-Kummissjoni Eżekuttiva tal-Unjoni Ewropea".

Aħna nirrakkomandaw dan minħabba li bħalissa huwa diffiċli għaċ-ċittadini li jifhmu r-rwoli u l-funzjonijiet ta' kull istituzzjoni tal-Unjoni Ewropea. L-ismijiet li għandhom ma jirriflettux il-funzjonijiet tagħhom. Iċ-ċittadini ma jistgħux ikunu mistennija li jiddistingwu l-Kunsill tal-Unjoni Ewropea, il-Kunsill Ewropew u l-Kunsill tal-Ewropa. Huwa importanti li jiġi evitat trikkib.

16. "Aħna nirrakkomandaw l-adozzjoni ta' liġi elettorali għall-Parlament Ewropew li tarmonizza l-kundizzjonijiet elettorali (l-età tal-vot, id-data tal-elezzjoni, ir-rekwiżiti għad-distretti elettorali, il-kandidati, il-partiti politiċi u l-finanzjament tagħhom). Iċ-ċittadini Ewropej għandu jkollhom id-dritt li jivvutaw għal partiti differenti fil-livell tal-Unjoni Ewropea li kull wieħed minnhom jikkonsisti minn kandidati minn bosta Stati Membri. Matul perjodu ta' tranżizzjoni suffiċjenti, iċ-ċittadini xorta jistgħu jivvutaw kemm għall-partiti nazzjonali kif ukoll għal dawk tranżnazzjonali".

Aħna nirrakkomandaw dan għaliex l-Unjoni Ewropea jeħtieġ li tibni sens ta' unità, li jista' jinkiseb permezz ta' elezzjoni verament unifikata tal-Parlament Ewropew. Din l-elezzjoni komuni se żżomm lill-Membri tal-Parlament Ewropew responsabbli u se tiffoka l-kampanja elettorali fuq suġġetti Ewropej kondiviżi.

Sottofluss 3.2 It-teħid ta' deċiżjonijiet

17. "Aħna nirrakkomandaw li tinħoloq pjattaforma online fejn iċ-ċittadini jistgħu jsibu u jitolbu informazzjoni vverifikata mill-fatti. Il-pjattaforma għandha tkun assoċjata b'mod ċar mal-istituzzjonijiet tal-UE, għandha tkun strutturata skont is-suġġetti u għandha tkun aċċessibbli faċilment (eż., inkluża hotline telefonika). Iċ-ċittadini għandhom ikunu jistgħu jistaqsu mistoqsijiet kritiċi lill-esperti (eż., akkademiċi u ġurnalisti) u jiksibu twegibiet fattwali bis-sorsi".

L-aċċess b'xejn għal informazzjoni fattwali huwa tal-ogħla valur għas-soċjetà tagħna, sabiex iċ-ċittadini jkunu infurmati tajjeb u protetti minn aħbarijiet foloz u diżinformazzjoni. Neħtieġu sors kredibbli u indipendenti ta' informazzjoni li mhux influwenzat minn interessi politiċi, ekonomiċi u nazzjonali. Barra minn hekk, il-pjattaforma tista' tistabbilixxi pont (jiġifieri, relazzjoni diretta) bejn iċ-ċittadini u l-UE.

18. "Aħna nirrakkomandaw li għandu jkun hemm referendum madwar l-UE kollha f'kazijiet eċċezzjonali dwar kwistjonijiet estremament importanti għaċ-ċittadini Ewropej kollha. Ir-referendum għandu jiġi skattat mill-Parlament Ewropew u għandu jkun legalment vinkolanti".

Għandu jkun hemm influwenza aktar diretta taċ-ċittadini tal-UE fuq deċiżjonijiet importanti dwar kwistjonijiet madwar l-UE. Madankollu, ir-referenzi għandhom isiru biss f'ċirkostanzi eċċezzjonali minħabba li l-ispejjeż huma għoljin wisq biex jiġġarrbu fuq bażi regolari. Aħna konxji li din ir-rakkomandazzjoni tista' tirrikjedi bidla fit-trattat u l-adattament tal-kostituzzjonijiet nazzjonali.

19. "Aħna nirrakkomandaw il-ħolqien ta' pjattaforma diġitali multifunzjonali fejn iċ-ċittadini jistgħu jivvutaw f'elezzjonijiet u sħarriġiet online. Iċ-ċittadini għandhom ikunu jistgħu jagħtu r-raġunament tagħhom għall-vot tagħhom dwar kwistjonijiet importanti u proposti legiżlattivi li ġejjin mill-istituzzjonijiet Ewropej. Il-pjattaforma għandha tkun sigura, aċċessibbli b'mod wiesa' u viżibbli ħafna għal kull ċittadin".

L-objettiv ta' din il-pjattaforma huwa li żżid il-parteciċipazzjoni fil-politika Ewropea u li jiġi ffaċilitat l-aċċess taċ-ċittadini għall-proċessi ta' konsultazzjoni u ta' votazzjoni. L-għodod u l-proċessi eżistenti mhumiex viżibbli biżżejjed, u din hija r-raġuni għaliex għandna bżonn għodda integrata ġdida għal dawn il-funzjonijiet differenti. Aktar parteciċipazzjoni twassal għal deċiżjonijiet aħjar, aktar fiduċja fost iċ-ċittadini Ewropej, u għal funzjonament aħjar tal-Unjoni Ewropea b'mod generali.

20. "Aħna nirrakkomandaw li s-sistemi ta' votazzjoni fl-istituzzjonijiet tal-UE għandhom jiġu vvalutati mill-ġdid b'enfasi fuq il-kwistjoni tal-vot b'unanimità. Il-"piż" tal-votazzjoni għandu jiġi kkalkolat b'mod ġust, sabiex jiġu protetti l-interessi tal-pajjiżi ż-żgħar".

Il-vot b'unanimità jippreżenta sfida sinifikanti għat-teħid ta' deċiżjonijiet fl-UE. L-għadd kbir ta' Stati Membri jagħmilha diffiċli ħafna li jintlaħaq ftehim. Jekk ikun meħtieġ, it-trattati Ewropej għandhom jinbidlu biex jindirizzaw il-kwistjoni tal-unanimità.

Sottofluss 3.3 Integrazzjoni aktar mill-qrib

21. "Aħna nirrakkomandaw li l-UE tagħmel investimenti pubbliċi li jwasslu għall-ħolqien ta' impjiegi xierqa u għat-titjib u l-armonizzazzjoni tal-kwalità tal-ħajja madwar l-UE, bejn l-Istati Membri, u fi ħdan l-Istati Membri (jiġifieri fil-livell reġjonali). Hemm bżonn li jiġu żgurati s-supervizjoni, it-trasparenza u l-komunikazzjoni effettiva fil-konfront taċ-ċittadini fl-implimentazzjoni tal-investimenti pubbliċi u li ċ-ċittadini jkunu jistgħu jsegwu l-proċess kollu tal-investment. L-investimenti fil-kwalità tal-ħajja jinkludu l-edukazzjoni, is-saħħa, l-akkomodazzjoni, l-infrastrutturi fiżiċi, il-kura għall-anzjani u għall-persuni b'diżabilità, filwaqt li jitqiesu l-ħtigijiet ta' kull Stat Membru. Investimenti addizzjonali għandhom jistinkaw biex isibu bilanċ tajjeb bejn ix-xogħol xieraq u l-ħajja personali sabiex jippermettu stil ta' ħajja tajjeb għas-saħħa".

Aħna nirrakkomandaw dan minħabba li l-armonizzazzjoni tal-livell ta' ħajja madwar l-UE se ttejjeb il-progress ekonomiku madwar l-UE, li se jwassal għal UE unifikata. Dan huwa indikatur fundamentali lejn l-integrazzjoni ulterjuri tal-UE. Għalkemm xi wħud minn dawn il-mekkanizmi diġà huma stabbiliti, aħna nħossu li għad hemm lok għal aktar titjib.

22. "Aħna nirrakkomandaw li tiġi stabbilita bażi komuni, skont sett ta' indikaturi ekonomiċi u indikaturi dwar il-kwalità tal-ħajja, għall-Istati Membri kollha, bl-istess opportunitajiet u b'kull wieħed li jkun fl-istess livell biex jilħaq struttura ekonomika komuni. Huwa importanti li l-istabbiliment ta' bażi komuni jsegwi skeda ta' żmien ċara u realistika stabbilita mill-istituzzjonijiet fuq ir-rakkomandazzjoni tal-esperti. L-esperti għandhom jiġu kkonsultati wkoll dwar kif għandha tkun struttura ekonomika komuni bħal din. Huwa importanti wkoll li l-indikaturi li jiddefinixxu l-bażi komuni jiġu ddefiniti aktar bl-għajjnuna tal-esperti".

Aħna nirrakkomandaw dan għaliex jekk ikollna UE ġusta, se jkollna Ewropa aktar magħquda. Biex inkunu ġusti, jeħtieġ li noffru opportunitajiet indaqs u bażi komuni għall-UE kollha. Struttura ekonomika komuni tista' tintlaħaq biss ladarba tiġi stabbilita bażi komuni.

23. "Aħna nirrakkomandaw li jiġu ntaxxati l-korporazzjonijiet il-kbar u l-introjtu minn korporazzjonijiet kbar biex jikkontribwixxi għall-investimenti pubbliċi, u biex it-tassazzjoni tintuża biex isir investment fl-edukazzjoni u fl-iżvilupp ta' kull pajjiż (ir-riċerka u l-iżvilupp, il-boroż ta' studju - Erasmus, eċċ.).

Huwa importanti wkoll li ssir enfasi fuq l-eliminazzjoni tal-eżistenza ta' rifugji fiskali fl-UE".

Aħna nirrakkomandaw dan minħabba li se jgħin biex jiġu evitati l-evażjoni tat-taxxa u l-ħolqien ta' rifugji fiskali u biex jgħin fil-konformità tal-leġislażzjoni.

Fluss 4: Il-bini ta' identità Ewropea

Sottofluss 4.1 L-edukazzjoni dwar id-demokrazija

24. "Aħna nirrakkomandaw li l-edukazzjoni dwar id-demokrazija fl-Unjoni Ewropea għandu jkollha l-għan li ttejjeb u tikseb standard minimu ta' għarfien fl-Istati Membri kollha. Din l-edukazzjoni għandha tinkludi, iżda ma għandhiex tkun limitata għal, proċessi demokratiċi u informazzjoni ġenerali dwar l-UE li għandha tiġi mgħallma fl-Istati Membri kollha tal-UE. Din l-edukazzjoni għandha tissaħħaħ aktar permezz ta' sett ta' kuncetti differenti li jgħallmu l-proċess demokratiku, li għandhom ikunu interessanti u adatti għall-età".

Din ir-rakkomandazzjoni u r-raġunijiet li jiġġustifikawha huma importanti minħabba li, jekk tiġi implimentata, se twassal għal ħajja aktar armonjuża u demokratika fl-Unjoni Ewropea. Il-ġustifikazzjonijiet huma dawn li ġejjin: iż-żgħażaġh ikunu infurmati dwar il-proċessi demokratiċi; din l-edukazzjoni tista' tillimita l-populizmu u d-diżinformazzjoni fid-dibattitu pubbliku; iwasslu għal inqas diskriminazzjoni; u fl-aħħar mill-aħħar jeducaw u jinvolvu liċ-ċittadini fid-demokrazija lil hinn minn dmirhom li jivvutaw biss.

25. "Aħna nirrakkomandaw li t-teknoloġiji tat-traduzzjoni eżistenti u emergenti bħall-intelliġenza artifiċjali jiġu żviluppatti aktar, jittejbu u jsiru aktar aċċessibbli sabiex jitnaqqsu l-ostakli lingwistiċi u jissaħħu l-identità u d-demokrazija komuni fl-Unjoni Ewropea".

Din ir-rakkomandazzjoni u r-raġunijiet li jiġġustifikawha huma importanti minħabba li, jekk tiġi implimentata, se tgħin biex tinbena identità Ewropea komuni billi tittejjeb il-komunikazzjoni bejn iċ-ċittadini tal-Istati Membri kollha.

26. "Aħna nirrakkomandaw li l-informazzjoni verifikabbli ssir aċċessibbli faċilment, f'termini li jinftiehem, għaċ-ċittadini permezz ta' applikazzjoni ta' apparat mobbli sabiex jittejbu t-trasparenza, id-deliberazzjoni pubblika u d-demokrazija. Din l-applikazzjoni tista' xxerred l-informazzjoni dwar,

pereżempju, il-legiżlazzjoni, id-diskussjonijiet fi hdan l-UE, il-bidliet fit-trattat eċċ".

Din ir-rakkomandazzjoni u r-raġunijiet li jiġġustifikawha huma importanti minħabba li, jekk tiġi implimentata, se tiffaċilita l-komunikazzjoni f'termini ta' deliberazzjoni aktar infurmata bejn iċ-ċittadini tal-Istati Membri rispettivi, permezz ta' applikazzjoni li jista' jkollha bosta funzjonijiet differenti. Din l-applikazzjoni għandha tiġi ddisinjata biex tkun rilevanti għal kulhadd, kif ukoll biex tistimula aktar kurżità u taġmhel l-informazzjoni teknika aktar aċċessibbli u interessanti. L-applikazzjoni għandha tintiehem bħala sors supplimentari, li jxerred informazzjoni vverifikata uffiċjalment direttament mill-UE biex ittejjeb il-fiduċja, it-trasparenza fid-dibattitu pubbliku u tgħin fil-bini ta' identità Ewropea komuni.

Sottofluss 4.2 Il-valuri u l-identità Ewropej

27. "Aħna nirrakkomandaw li l-UE toħloq fond speċjali għall-interazzjonijiet online u offline (jiġifieri programmi ta' skambji, panels, laqgħat) kemm ta' żmien qasir kif ukoll ta' żmien itwal bejn iċ-ċittadini tal-UE, sabiex tissaħħaħ l-identità Ewropea. Il-parteciċipanti għandhom ikunu rappreżentant tas-soċjetà minn ġewwa l-UE li tkun tinkludi gruppi mmirati bbażati fuq diversi kriterji, jiġifieri kriterji demografiċi, soċjoekonomiċi u okkupazzjonali. L-għanijiet ta' dan il-fond jeħtieġ li jiġu speċifikati b'mod ċar sabiex tiġi stimolata l-identità Ewropea u l-fond jeħtieġ li jiġi evalwat fuq bażi regolari".

Aħna nirrakkomandaw dan minħabba li dawn it-tipi ta' interazzjonijiet jippermettu liċ-ċittadini jaqsmu l-ideat, u skambji itwal jippermettulhom jifhmu l-kulturi differenti u jaqsmu l-esperjenzi, inklużi l-prattiki professjonali. Hemm bżonn ta' fond tal-UE minħabba li huwa importanti li kulhadd ikun jista' jipparteċipa, inklużi dawk li ġeneralment ma jipparteċipawx.

28. "Aħna nirrakkomandaw li l-UE tinvesti fil-ġlieda kontra d-dizinformazzjoni malajr, billi tappoġġja l-organizzazzjonijiet u l-inizjattivi eżistenti, bħall-Kodiċi ta' Prattika dwar id-Dizinformazzjoni u l-Osservatorju Ewropew tal-Media Diġitali, u inizjattivi simili fl-Istati Membri. Il-kontromiżuri jistgħu jinkludu l-verifika tal-fatti, il-ħolqien ta' sensibilizzazzjoni dwar id-dizinformazzjoni, il-provvista ta' statistika aċċessibbli faċilment, is-sanzjonar xieraq ta' dawk li jxerred d-dizinformazzjoni abbażi ta' qafas legali, u l-indirizzar tas-sorsi ta' dizinformazzjoni".

Din ir-rakkomandazzjoni hija importanti minħabba li l-miżinformazzjoni u d-diżinformazzjoni, li ġejjin minn ġewwa u barra l-UE, joħolqu kunflitti fost iċ-ċittadini tal-UE, jippolarizzaw is-soċjetà, ipogġu d-demokrazija f'riskju u jagħmlu ħsara lill-ekonomija. Minħabba l-kumplessità tas-sugġett, huma meħtieġa riżorsi umani u finanzjarji sinifikanti.

29. "Aħna nirrakkomandaw 1) li tiżdied il-frekwenza tal-interazzjonijiet online u offline bejn l-UE u ċ-ċittadini tagħha (jiġifieri billi ċ-ċittadini jiġu mistoqsija direttament dwar kwistjonijiet tal-UE u billi tinholq pjattaforma faċli għall-utent biex jiġi żgurat li kull ċittadin ikun jista' jinteraġixxi mal-istituzzjonijiet tal-UE u mal-uffiċjali tal-UE), u 2) sabiex jiġi żgurat li ċ-ċittadini jkunu jistgħu jipparteċipaw fil-proċess tat-tfassil tal-politika tal-UE, biex jesprimu l-opinjoni tagħhom u jiksbu feedback, aħna nirrakkomandaw li tinholq karta jew kodiċi ta' kondotta jew linji gwida għall-uffiċjali tal-UE. Għandhom jeżistu mezzi differenti ta' interazzjoni sabiex kull ċittadin ikun jista' jipparteċipa".

Aħna nirrakkomandaw dan minħabba li jeżistu diversi mezzi biex jintlaħqu l-istituzzjonijiet tal-UE (pjattaformi online, korpi rappreżentanti), iżda mhumiex magħrufa, mhumiex effettivi u mhux trasparenti. Hemm differenzi kbar fl-aċċessibilità bejn il-pajjiżi. Interazzjonijiet aktar frekwenti u ta' kwalità aħjar se jwasslu għal sens ta' sjieda taċ-ċittadinanza tal-UE.

30. "Aħna nirrakkomandaw li l-identità u l-valuri Ewropej (jiġifieri l-istat tad-dritt, id-demokrazija u s-solidarjetà) għandhom jingħataw post speċjali fi ħdan il-proċess ta' integrazzjoni tal-migranti. Miżuri possibbli jistgħu jinkludu l-ħolqien ta' programmi jew l-appoġġ ta' programmi (lokali) diġà eżistenti, biex jiġu mhegġa interazzjonijiet soċjali bejn il-migranti u ċ-ċittadini tal-UE jew l-involviment ta' kumpaniji fil-programmi li jappoġġjaw l-integrazzjoni tal-migranti. Fl-istess ħin, għandhom jinbdew programmi simili sabiex tinholq sensibilizzazzjoni fost iċ-ċittadini tal-UE dwar kwistjonijiet relatati mal-migrazzjoni".

Din ir-rakkomandazzjoni hija importanti minħabba li l-programmi ta' interazzjoni soċjali jistgħu jappoġġjaw lill-migranti fil-ħajja l-ġdida tagħhom u jippermettu lil dawk li mhumiex migranti jkollhom għarfien dwar il-ħajja ta' kuljum tal-migranti. Jekk il-migranti jgħixu f'għettos, ma hemm l-ebda possibbiltà li jiġu integrati fis-soċjetà tal-pajjiż u tal-UE. Hija meħtieġa politika komuni minħabba li ladarba l-migranti jidhlu fit-territorju tal-UE, dawn jistgħu

jmorru f'kull pajjiż tal-UE. L-inizjattivi lokali għandhom jiġu appoġġjati minħabba li l-gvernijiet lokali se jużaw il-fondi b'mod aktar effettiv meta mqabbla mal-livell nazzjonali.

Sottofluss 4.3 L-informazzjoni dwar l-UE

31. "Aħna nirrakkomandaw li l-UE tipprovdi aktar informazzjoni u aħbarijiet liċ-ċittadini Ewropej. Hija għandha tuża kwalunkwe mezz li jkun meħtieġ filwaqt li tirrispetta l-libertà u l-indipendenza tal-media. Din għandha tipprovdi lill-istrumenti tal-media riżorsi kif ukoll informazzjoni wiesgħa u affidabbli dwar l-attivitajiet u l-politiki tal-UE. L-UE għandha tiggarrantixxi li l-informazzjoni tixxandar b'mod uniformi fl-Istati Membri kollha mill-media nazzjonali u Ewropea u għandha tiżgura li l-Istati Membri jheggu lix-xandara pubbliċi u lill-aġenziji tal-aħbarijiet pubbliċi biex ikopru l-affarijiet Ewropej".

Aħna nirrakkomandaw dan minħabba li abbażi tal-esperjenza personali tagħna u abbażi tad-data mill-Ewrobarometru, il-maġġoranza taċ-ċittadini Ewropej huma infurmati permezz tal-media tradizzjonali (l-istampa, ir-radju u t-televizjoni) u l-informazzjoni attwalment offruta f'dawn il-kanali dwar l-UE hija skarsa ħafna. Il-media, b'mod partikolari l-pubbliku, għandha funzjoni ta' servizz pubbliku, u għalhekk ir-rapportar dwar kwistjonijiet tal-UE li jaffettwaw il-popolazzjoni Ewropea huwa essenzjali u indispensabbli biex tiġi ssodisfata dik il-funzjoni. Aħna nirrakkomandaw li l-informazzjoni li tinħareġ fl-Istati Membri differenti dwar l-UE tkun l-istess sabiex tiġi promossa l-integrazzjoni u tiġi evitata informazzjoni differenti dwar kwistjonijiet differenti f'kull pajjiż. L-użu tal-kanali tal-media diġà eżistenti huwa aktar fattibbli, u jiswa inqas flus mill-ħolqien ta' kanal ġdid u jikseb l-istess eżitu. Il-kanali diġà eżistenti għandhom ukoll il-vantaġġ li diġà jafu bihom iċ-ċittadini. L-ebda ċittadin ma għandu jkollu bżonn jagħzel bejn kanali differenti biex ikun jista' jaċċessa kontenut (nazzjonali jew Ewropew) differenti.

32. "Aħna nirrakkomandaw li l-UE toħloq u tirreklama fora online multilingwi u laqgħat offline li fihom iċ-ċittadini jistgħu jniedu diskussjonijiet mar-rappreżentanti tal-UE, irrispettivament mis-sugġett u irrispettivament mill-ambitu ġeografiku tal-kwistjoni mqajma. Dawn il-fora online u l-laqgħat offline għandu jkollhom limitu ta' żmien definit għal żmien qasir li fih jaslu t-twegibiet għall-mistoqsijiet. L-informazzjoni kollha dwar dawn l-ispazji għandha tkun ċentralizzata f'sit web uffiċjali integrat b'karatteristiċi differenti; bħall-ispazju għall-mistoqsijiet frekwenti, il-possibbiltà li jiġu kondiviżi ideat, proposti jew punti ta' tħassib ma' ċittadini oħra u b'mekkanizmu biex jiġu

identifikati dawk l-aktar appoġġjati. Fi kwalunkwe każ, l-aċċess għalih għandu jkun faċli u għandha tintuża lingwa mhux burokratika".

Aħna nirrakkomandaw dan għaliex se joħloq kanal dirett bejn iċ-ċittadini Ewropej u r-rappreżentanti Ewropej biex jitkellmu u jinvolvu ruħhom flimkien, u b'hekk iċ-ċittadini jingħataw aċċess faċli għall-informazzjoni dwar l-UE u jsiru aktar konxji mill-informazzjoni eżistenti. Dan se joħloq UE aktar trasparenti u miftuħa u se jgħin liċ-ċittadini jaqsmu l-problemi u l-ħsibijiet tagħhom, jirċievu tweġibiet u soluzzjonijiet ta' politika u jippermettilhom jinvolvu u jaqsmu perspettivi u esperjenzi ma' ċittadini oħra.

33. "Aħna nirrakkomandaw li l-istituzzjonijiet u r-rappreżentanti tal-UE jużaw lingwa aktar aċċessibbli u jevitaw l-użu ta' termini burokratiċi fil-komunikazzjonijiet tagħhom filwaqt li, fl-istess ħin, iżommu l-kwalità u l-għarfien espert tal-informazzjoni partikolari. L-UE għandha tadatta wkoll l-informazzjoni li tipprova liċ-ċittadini b'kanali ta' komunikazzjoni u profili tal-udjenza differenti (eż. gazzetti, televiżjoni, media soċjali). L-UE għandha tagħmel sforz speċjali biex tadatta l-komunikazzjoni għall-media diġitali sabiex iżżid il-kapaċità ta' kuntatt tagħha maż-żgħażaġh".

Aħna nirrakkomandaw dan minħabba li informazzjoni li tinftiehem se tippermetti lill-UE tilhaq aktar ċittadini Ewropej u mhux biss dawk involuti. Billi jkun hemm għodod godda u moderni speċifiċi biex jiġu mmirati udjenzi speċifiċi, iċ-ċittadini se jifhmu aħjar l-attivitajiet u l-politiki tal-UE, b'mod partikolari ż-żgħażaġh li ma jkunux qed iħossuhom qrib l-UE jew marbuta magħha.

Fluss 5: It-tiżni tal-partecipazzjoni taċ-ċittadini

Sottofluss 5.1 Il-partecipazzjoni taċ-ċittadini

34. "Aħna nirrakkomandaw li l-osservaturi taċ-ċittadini indipendenti għandhom ikunu preżenti matul il-proċessi kollha tat-teħid ta' deċiżjonijiet tal-UE. Għandu jkun hemm forum jew korp permanenti ta' rappreżentanti taċ-ċittadini sabiex titwettaq il-funzjoni tax-xandir ta' informazzjoni rilevanti u importanti għaċ-ċittadini kollha tal-UE bħala ċittadini definiti tal-UE. Dawn iċ-ċittadini jinvolvu ruħhom maċ-ċittadini Ewropej l-oħra kollha fl-ispirtu ta' konnessjoni minn fuq għal isfel / minn isfel għal fuq, li jżviluppa aktar id-djalogu bejn iċ-ċittadini u l-istituzzjonijiet tal-UE".

Minhabba li huwa ovvju li ċ-ċittadini jisthoqqilhom li jinżammu informati dwar kwalunkwe kwistjoni u dwar il-kwistjonijiet kollha, u biex jiġi żgurat li l-politiċi ma jkunux jistgħu jaħbu ċerti kwistjonijiet miċ-ċittadini li jippreferu li ma jkunux jafuhom. Dan inaqqas id-distakk bejn iċ-ċittadini u r-rappreżentanti eletti billi jistabbilixxi toroq ġodda ta' fiduċja.

35. "Aħna nirrakkomandaw li l-UE tiftaħ mill-ġdid id-diskussjoni dwar il-kostituzzjoni tal-Ewropa bil-għan li tinholq kostituzzjoni infurmata miċ-ċittadini tal-UE. Iċ-ċittadini għandhom ikunu jistgħu jivvutaw fil-ħolqien ta' kostituzzjoni bħal din. Sabiex jiġi evitat kunflitt mal-Istati Membri, din il-kostituzzjoni għandha tagħti prijorità lill-inkluzjoni tad-drittijiet tal-bniedem u tal-valuri tad-demokrazija. Il-ħolqien ta' kostituzzjoni bħal din għandu jqis l-isforzi preċedenti li qatt ma ssarfu f'kostituzzjoni".

Minhabba li din il-kostituzzjoni tinvolvi liż-żgħażaġħ bil-politika fil-livell tal-UE u tiġġieled kontra ż-żieda fil-forzi tan-nazzjonalizmu. Minhabba li tipprovdi definizzjoni komuni ta' xi tfisser id-demokrazija fl-Ewropa, u tiżgura li din tiġi implimentata b'mod ugwali fost l-Istati Membri kollha. Minhabba li l-UE għandha valuri komuni rigward id-demokrazija u d-drittijiet tal-bniedem. Minhabba li dan jippermetti liċ-ċittadini jiġu inkluzi fil-proċess tat-teħid ta' deċiżjonijiet, u jippermetti liċ-ċittadini jidentifikaw aktar bħala li ġejjin mill-UE - wara li jkunu pparteċipaw fil-proċess.

36. "Aħna nirrakkomandaw li l-politiċi jkunu aktar responsabbli meta jirrappreżentaw liċ-ċittadini li jiġu eletti biex jirrappreżentaw. B'mod partikolari, iż-żgħażaġħ huma partikolarment aljenati mill-politika u ma jittiħdux bis-serjetà kull meta jiġu inkluzi. Iżda l-aljenazzjoni hija kwistjoni universali u n-nies ta' kull età għandhom jiġu involuti aktar minn kif inhuma bħalissa".

Minhabba li d-definizzjoni ta' x'inhom d-demokrazija jeħtieġ li tiġi aġġornata. Jeħtieġ li nfakkru lilna nfusna x'inhom verament id-demokrazija. Id-demokrazija tikkonċerna r-rappreżentanza tan-nies (iċ-ċittadini tal-UE). Minhabba li ż-żgħażaġħ jinsabu mxebbgħin u diżappuntati bil-politiċi li jarawhom bħala nies ta' klassi għolja li m'għandhomx l-istess fehmiel bħalhom. Din hija r-raġuni għaliex in-nies għandhom jiġu inkluzi aktar milli huma bħalissa b'modi ġodda u interessanti. Is-sistema tal-edukazzjoni, imbagħad il-media soċjali, u l-forom l-oħra kollha tal-media jistgħu jwettqu dan ir-rwol matul iċ-ċiklu tal-ħajja u fil-lingwi kollha.

Sottofluss 5.2 Il-partecipazzjoni taċ-ċittadini

37. "Aħna nirrakkomandaw li l-UE għandha tkun eqreb taċ-ċittadini b'mod aktar assertiv, li jfisser li l-Istati Membri jiġu involuti fil-promozzjoni tal-partecipazzjoni taċ-ċittadini fl-UE. L-UE għandha tippromwovi l-użu tal-mekkanizmi tal-partecipazzjoni taċ-ċittadini, billi tiżviluppa kampanji ta' kummerċjalizzazzjoni u pubblicità. Il-gvernijiet nazzjonali u lokali għandhom ikunu obbligati li jkunu involuti f'dan il-proċess. L-UE għandha tiggarrantixxi l-effettività tal-pjattaformi ta' demokrazija partecipattiva".

Aħna nirrakkomandaw dan minħabba li l-pjattaforma li diġà teżisti jeħtieġ li ssir aktar b'saħħitha u effiċjenti: jeħtieġ li jkun hemm aktar feedback lill-UE miċ-ċittadini u viċi versa. Ma hemmx biżżejjed dibattitu fl-UE, kemm bejn iċ-ċittadini kif ukoll bejn il-gvernijiet. Minħabba li iċ-ċittadini ma jinvolux ruħhom fis-sottomissjoni ta' petizzjonijiet jew minħabba li ma jafux li jeżisti l-proċess jew ma għax ma jemmnu fis-suċċess ta' petizzjoni bħal din.

38. "Aħna nirrakkomandaw li l-UE toħloq u timplimenta programmi għall-iskejjel dwar x'qed isir fl-UE f'termini tal-mekkanizmi eżistenti ta' partecipazzjoni. Dawn il-programmi għandhom jiġu inklużi fil-kurrikuli tas-skejjel dwar iċ-ċittadinanza Ewropea u l-etika b'kontenut adegwat għall-età. Għandu jkun hemm ukoll programmi għall-adulti. Għandu jkun hemm programmi ta' taġġim tul il-ħajja disponibbli għaċ-ċittadini biex iżidu l-għarfien tagħhom dwar il-possibiltajiet ta' partecipazzjoni taċ-ċittadini tal-UE".

Aħna nirrakkomandaw dan minħabba li huwa importanti għall-futur tat-tfal tagħna. Iċ-ċittadini jridu jkunu jafu kif jesprimu l-fehmiet tagħhom. Huwa importanti li jkunu jafu l-mekkanizmi eżatti u kif jistgħu jintużaw, sabiex il-fehmiet tagħhom jaslu għand l-UE. Huwa importanti għall-inklużjoni ugwali taċ-ċittadini Ewropej kollha. Bħala ċittadini Ewropej, jeħtieġ li nkunu nafu kif nużaw id-drittijiet tagħna. Peress li aħna ċittadini Ewropej, aħna intitolati għaldan l-għarfien.

Sottofluss 5.3 Il-partecipazzjoni taċ-ċittadini

39. "Aħna nirrakkomandaw li l-Unjoni Ewropea torganizza Assembleji taċ-Ċittadini. Aħna nirrakkomandaw ħafna li dawn jiġu żviluppati permezz ta' liġi

jew regolament legalment vinkolanti u obligatorju. L-assembleji taċ-ċittadini għandhom isiru bejn kull 12 u 18-il xahar. Il-parteciċipazzjoni taċ-ċittadini ma għandhiex tkun obligatorja iżda għandha tiġi incentivata, filwaqt li tiġi organizzata abbażi ta' mandati limitati. Il-parteciċipanti jeħtiġilhom jintgħażlu b'mod aleatorju, b'kriterji ta' rappreżentattività, u la għandhom jirrappreżentaw xi organizzazzjoni ta' kwalunkwe tip, u lanqas ma jintalbu jipparteciċipaw minhabba r-rwol professjonali tagħhom meta jkun membri tal-assemblea. Jekk ikun meħtieġ, se jkun hemm appoġġ ta' esperti sabiex il-membri tal-assemblea jkollhom biżżejjed informazzjoni għad-deliberazzjoni. It-teħid ta' deċiżjonijiet se jkun f'idejn iċ-ċittadini. L-UE jeħtiġilha tiżgura l-impenn tal-politiċi għad-deċiżjonijiet taċ-ċittadini meħuda fl-Assembleji taċ-Ċittadini. F'każ li l-proposti taċ-ċittadini jiġu injorati jew miċħuda b'mod esplicitu, l-istituzzjonijiet tal-UE jeħtiġilhom ikunu responsabbli għal dan u jiġġustifikaw ir-raġunijiet għaliex tkun ittieħdet din id-deċiżjoni".

Aħna nirrakkomandaw l-implimentazzjoni tal-Assembleji taċ-Ċittadini minhabba li rridu li iċ-ċittadini jhossuhom eqreb tal-istituzzjonijiet tal-UE u li jikkontribwixxu direttament għat-teħid ta' deċiżjonijiet id f'id mal-politiċi, u b'hekk iżidu s-sens ta' appartenenza u l-effikaċja diretta. Barra minn hekk, aħna rridu li l-partiti politiċi u l-programmi elettorali tagħhom ikunu responsabbli fil-konfront taċ-ċittadini.

Anness: RAKKOMANDEZZJONIJIET OĦRAJN LI MA ĠEWX IKKUNSIDRATI MILL-PANEL U LI MA ĠEWX APPROVATI

Fluss 1 L-iżgurar tad-drittijiet u tan-nondiskriminazzjoni

Sottofluss 1.1 In-nondiskriminazzjoni / Sottofluss 1.2 L-ugwaljanza bejn il-ġeneri

"Aħna nirrakkomandaw li l-UE tinkludi b'mod attiv il-minoranzi fit-tfassil tal-politika fir-rigward ta' aspetti ewlenin tal-istituzzjonijiet tal-Istat (eż. Il-pulizija u l-NGOs). Aħna nirrakkomandaw li l-UE għandha tistabbilixxi bord konsultattiv li jiġi elett direttament mill-minoranzi. Il-kompożizzjoni għandha tkun fil-biċċa l-kbira tagħha magħmula minn rappreżentanti tal-minoranzi kif ukoll bil-preżenza tal-NGOs. Din għandu jkollha rwol formattiv fit-taħriġ tal-impjegati taċ-ċivil biex jieħdu ħsieb il-ħtiġijiet tal-minoranzi. Dan il-korp għandu jkollu dritt ta' veto fuq kwistjonijiet ta' minoranza".

Aħna nirrakkomandaw dan minħabba li l-vuċijiet tal-minoranzi ma jinstemgħux biżżejjed. Huma għandhom jitkellmu f'isimhom stess, għandhom ikunu awtodeterminati u f'livell professjonali li hija r-raġuni għalfejn għaqqadna r-rappreżentanza permezz tal-votazzjoni u l-għarfien espert.

Fluss 2: Il-protezzjoni tad-demokrazija u l-istat tad-dritt

Sottofluss 2.2 Il-protezzjoni u t-tiżiħ tad-demokrazija / Sottofluss 2.4 Il-media u d-dizinformazzjoni

"Aħna nirrakkomandaw li tiġi stabbilita aġenzija għall-monitoraġġ tal-media awdjoviżiva, tal-media stampata u diġitali fil-livell Ewropew. Din l-aġenzija għandha timmonitorja li l-istrumenti tal-media nazzjonali jsegwu proċess imparzjali u oġġettiv fil-produzzjoni tal-kontenut tagħhom. Sabiex tiġi evitata d-dizinformazzjoni, l-aġenzija għandha tipprovdi sistema ta' punteġġ dwar l-affidabbiltà tal-istrumenti tal-media nazzjonali. Din is-sistema ta' punteġġ għandha tkun faċli biex tintfiehemi miċ-ċittadini".

Aħna nirrakkomandaw dan minħabba li neħtiegu evalwazzjoni tal-media u l-affidabbiltà tagħha, iżda wkoll id-diversità tal-media fil-pajjiżi tal-UE. Aġenzija tal-UE tkun l-aktar oġġettiva biex tiżgura dan. Barra minn hekk, sistema ta' punteġġ tippermetti liċ-ċittadini jagħmlu għażliet infurmati u tincentiva lill-istrumenti tal-media biex jipprovdu aħbarijiet affidabbli. Jekk is-sistema ta' punteġġ ma tkunx biżżejjed biex tiżgura l-affidabbiltà tal-istrumenti tal-media, l-aġenzija għandha tikseb ukoll il-kompetenza li timponi sanzjonijiet.

Fluss 5: It-tiżni tal-parteciċipazzjoni taċ-ċittadini

Sottofluss 5.1 Il-parteciċipazzjoni taċ-ċittadini

"Aħna nirrakkomandaw li għandu jkun hemm korp rappreżentattiv taċ-ċittadin maħluq biex jiddiskuti u jinforma t-teħid ta' deċiżjonijiet b'mod sinifikanti - kull meta jkun hemm kwistjoni li tkun qed tiġi deċiża fil-livell tal-UE li tkun ta' sinifikat kbir għaċ-ċittadini Ewropej (kif deċiż miċ-ċittadini - potenzjalment permezz ta' sħarriġ). Dan għandu jkun grupp varjat ta' madwar 100 ċittadin mill-pajjiżi kollha tal-UE b'rappreżentanza ugwali għal kull pajjiż. Dan għandu jkun grupp li l-membri tiegħu jinbidlu minn żmien għal żmien".

Minħabba li huwa importanti li jiġu evitati kwistjonijiet bħall-korruzzjoni li jistgħu jinholqu minn korp rappreżentattiv permanenti, u li huwa essenzjali li korp bħal dan ikollu rappreżentanza ugwali mill-pajjiżi kollha biex jiġi evitat poter ingust fit-teħid ta' deċiżjonijiet. Minħabba li dan it-tip ta' operat jevita sfidi assoċjati mal-assemblaġġ jew mal-użu ta' teknoloġija b'mod kostanti mill-bogħod.